

भारत सरकार
नागर विमानन मंत्रालय
लोक सभा

लिखित प्रश्न संख्या : 786

दिनांक 20 जुलाई, 2017 / 29 आषाढ़, 1939 (शक) को दिया जाने वाला उत्तर

बैंकलॉग पदों का पुनःस्थापन

786. डॉ. उदित राज:

क्या नागर विमानन मंत्री यह बताने की कृपा करेंगे कि :

- (क) क्या भारतीय विमानपत्तन प्राधिकरण ने विगत में वरिष्ठ (अधीक्षक इलेक्ट्रॉनिक्स) के बैंकलॉग पदों को डाउनग्रेड कर वरिष्ठ सहायक (इलेक्ट्रॉनिक्स) कर दिया था;
- (ख) यदि हां, तो तत्संबंधी ब्यौरा क्या है और इसके क्या कारण हैं;
- (ग) क्या सरकार ने उक्त पदों पर नियुक्तशुदा व्यक्तियों को बहाल करने का निदेश दिया था परन्तु इसे आज की तिथि तक नहीं किया गया है;
- (घ) यदि हां, तो तत्संबंधी ब्यौरा क्या है और इसके क्या कारण हैं; और
- (ङ) इस सबध में सरकार द्वारा क्या कदम उठाए गए हैं?

उत्तर

नागर विमानन मंत्रालय में राज्य मंत्री (श्री जयंत सिन्हा)

(क) और (ख): वरिष्ठ अधीक्षक (इलेक्ट्रॉनिक्स) के पद का विज्ञापन गैर-कार्यपालक स्तर 8 (एनई-8) के वेतनमान में दिसंबर 2000 में दिया गया था। तथापि, वरिष्ठ सहायक (इलेक्ट्रॉनिक्स) के पद पर नियुक्तियां 24.07.2001 को दिनांक 13.08.2001 को हस्ताक्षरित वेतन समझौते की तर्ज पर एनई-6 के वेतनमान में की गईं, जिसमें सभी नई नियुक्तियां एनई-6 के वेतनमान में की गईं थीं।

(ग) से (ङ): इस मामले में राष्ट्रीय अनुसूचित जाति आयोग (एनसीएसी) की सलाह के अनुसार मामले में एक समीक्षा की गई और पिछली शेष रिक्तियों से संबंधित मामले तथा एनसीएएस की सलाह पर विचार करते हुए, 2001 में नियुक्त वरिष्ठ सहायकों को, एनई-6 से एनई-8 में प्रोन्नति के सापेक्ष, उनके द्वारा निर्धारित मानदंडों को पूरा किए जाने के अधीन, उनकी कार्यग्रहण करने की तारीख से नियमित सेवा में तीन वर्ष पूरे होने पर वरिष्ठ अधीक्षक (इलेक्ट्रॉनिक्स) (एनई-8) पर प्रोन्नत कर दिया गया।

एनसीएसी को यह भी सूचित किया गया कि उपर्युक्त प्रस्ताव का कार्यान्वयन किया जा चुका है, इस प्रकार, मामले का पूर्णतः समाधान हो गया है।
